

فَإِضَانِ شَبِّبِرَاءَت

(Pashto)

فِيضَانِ شَبِّ بَرَاءَتِ

د آقا میاشت: د رسول اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ د شَعْبَانَ الْمُعَظَّمِ په باره کښن فرمان مکرّم دې: شَعْبَانِ زما

میاشت ده او رَمَضَانَ د الله (عَزَّوَجَلَّ) میاشت ده. (الجامع الصغير للسيوطي ص 301 حدیث 4889 دارالکتب العلمیة بیروت)

د مرکیدو والو د فهرست جوړولو میاشت: حضرت سَيِّدُنَا عَائِشَةُ صِدِّيقَةُ رَضِيَ اللهُ تَعَالَى عَنْهَا فرمائي: تاجدار رسالت

صَلَّى اللهُ تَعَالَى عَلَيْهِ وَآلِهِ وَسَلَّمَ به د پوره شَعْبَانَ روژې نیولې. هغوي فرمائي، چه ما عرض اوکړو: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! آيا په ټولو میاشتو کښن ستاسو په نزد د ټولو نه غوره د شَعْبَانَ روژې نیول دي؟ نو د رَبِّ الْعِبَادِ عَزَّوَجَلَّ محبوب صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد او فرمائي: [په دې شپه] اللهُ عَزَّوَجَلَّ په دې کال کښن د مرکیدو والا هر يو وجود [يعني د هر ساه لرونکي د مرگ وخت] ليکي او زما دا خوښه ده چه زما د رخصت وخت راشي او زما روژه وي. (مسند ابویعلی ج 4 ص 277 حدیث 4890 دارالکتب العلمیة بیروت)

نازکي فيصلې: خوږو خوږو اسلامي ورونړو! د شَعْبَانَ پینځلسمه شپه خومره نازکه ده! معلومه نه ده چه د چا په قسمت کښن

څه اولیکلې شي؟ ځينې وخت بنده په غفلت کښن پروت وي او د هغه په باره کښن ډیر ډیر څه شوي وي، په "غُنْيَةُ الطَّالِبِينَ" کښن دي: ډیر کفنونه وینځلې شوي تیار وي خو کفن اغوستونکي په بازارونو کښن گرځي. ډیر خلق داسې وي چه د هغوي قبرونه کنستی شوي تیار وي خو په هغې کښن خخیدو والا په خوشحالیو کښن مست وي، ځينې خلق خاندي خو د هغوي د مرگ وخت نزدې راغلې وي. د ځينې کورونو تعمیر پوره شوې وي خو ورسره د کور د مالک ژوند هم پوره شوې وي. (غنية الطالبين ج 1 ص 348)

محرومه خلق: خوږو خوږو اسلامي ورونړو! شَبِّ بَرَاءَتِ ډیره آهمه شپه ده، په هېڅ صورت کښن هم دا په غفلت [يعني بې

پراوهی] کښن تیرول نه دي پکار، په دې شپه کښن خاص طور د رحمتونو تیز باران راورېږي. په دې مبارکه شپه کښن الله عَزَّوَجَلَّ د "بَيْتِ كَلْبٍ" د چیلو د وینستو نه هم زیات خلق د دوزخ نه ازادوي. په کتابونو کښن لیکلې شوي دي چه "قبيلة بَيْتِ كَلْبٍ" به د عربو په قبیلو کښن د ټولو نه زیاتې چیلې ساتلې. آه! څه بدنصیبه داسې هم دي چه په هغوي باندې په دې شَبِّ بَرَاءَتِ یعنی د خلاصی موندلو په دې شپه کښن هم د نه بخښلو وعید [يعني خبر] راغلې دې. حضرت سَيِّدُنَا امام بِيَهَقِي شافعي رَحْمَةُ اللهِ تَعَالَى عَلَيْهِ په "فَضَائِلُ الْأَوْقَاتِ" کښن نقل کوي: د رسول اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ د عبرت نه ډک فرمان دې: د شپږو کسانو به په دې شپه هم بخښنه نه کېږي: (1) د شرابو عادت لرونکي (2) د مور او پلار نافرمانه (3) د زنا عادت لرونکي (4) تعلق پرینودونکي (5) تصویرونه جوړوونکي (6) چغل خور. (فضائل الاوقات ج 1 ص 130 حدیث 27 مكتبة البناية مكة المكرمة)

هم دغسې د کاهن [يعني د ښاپيرو وغيره په ذریعه غیب ښودونکي]، جادوگر، په تکبر سره خپل لنګ يا د پرتوک پینځې د گیتو [يعني پرکوا] نه لاندې ساتلو والا او د کوم يو مسلمان سره د بغض او کینه [يعني په زړه کښن پټه دښمني] ساتلو والا د پاره هم په دې شپه د بخښنې د سعادت نه د محرومه کیدو وعید دې، چنانچه ټولو مسلمانانو ته پکار دي چه په ذکر کرې شوو گناهونو کښن که معاذ الله عَزَّوَجَلَّ په يوه گناه کښن هم آخته وي نو خاص طور د هغې گناه نه او عام طور د هرې گناه نه د شَبِّ بَرَاءَتِ د راتلو نه مخکښ بلکه نن او اوس په رښتیني توبه اوکړي، او که د بندگانو حق ئې وهلې وي نو د توبې سره د هغوي نه د معاف غوښتلو او تلافی [يعني د حق ادا] کولو ترکیب هم جوړ کړي.

د پینځلسم شَعْبَانَ روژه: د حضرت سَيِّدُنَا عَلِيٍّ الْمُرْتَضَى شَهِيرِ خُدا كَرَّمَ اللهُ تَعَالَى وَجْهَهُ الْكَرِيمَ نه روایت دې چه د نَبِيِّ كَرِيمٍ، رُؤُوفٍ

رَحِيمٍ صَلَّى اللهُ تَعَالَى عَلَيْهِ وَآلِهِ وَسَلَّمَ فرمان عظیم دې: چه کله د پینځلسم شَعْبَانَ شپه راشي نو په دې کښن قیام (يعني عبادت) اوکړئ او د ورځې

روژه اونیسې، بیشکه الله **عَزَّوَجَلَّ** د نمر پریوتو سره په دُنیاوي آسمان باندې خاص تجلی کوي او ارشاد فرمائی: ”خوک شته چه زما نه بجنبنه اوغواړي چه زه هغه اوبجنبنم! خوک شته چه زما نه رزق اوغواړي چه زه هغه ته رزق ورکړم! خوک شته په مصیبت کښ آخته کس چه زه هغه ته عافیت [یعنې خیر] ورکړم، شته دې خوک داسې! شته دې خوک داسې! او دا د هغه وخته پورې فرمائی چه سحر را اوخیږي.“ (سُنَنِ ابْنِ مَاجَه ج 2 ص 160 حدیث 1388 دارالمعرفه بیروت)

د فائدي خبره: په شبِ بَرَاءت کښ اعمال نامې بدلیري که کیدې شي نو د 14 شَعْبَانُ الْمُعْظَمُ روژه هم اونیسې چه د اعمال نامې په آخیرئ ورځ هم روژه وي. په 14 شَعْبَانُ د مازدیگر نمونځ په جُمات کښ د جَمْعِي سره ادا کړئ او هم هلته نفلي اعتکاف اوکړئ او د ماښام د نمانځه د انتظار په نیت په جُمات کښ حصار شی چه د اعمال نامو بدلیدو په آخري وخت کښ په جُمات کښ د حاضرئ، د اعتکاف او د نمانځه د انتظار وغیره ثواب اولیکې شي. بلکه کاش! چه ټوله شپه په عبادت کښ تیره کړې شي.

ټول کال د جادو نه حفاظت: د دعوتِ اسلامي د اشاعتي ادارې مَكْتَبَةُ الْمَدِينَةِ چاپ شوي د 170 صفحو په کتاب **”اسلامي زندگي“** صفحه 134 کښ دي: که په دې شپه (یعني شبِ بَرَاءت) د بیرې (د وڼې) ووه پانړوله په اوبو کښ جوش ورکړې شي او (چه کله اوبه د لامبلو قابلې شي نو) غسل پرې اوکړي شي **إِنْ شَاءَ اللَّهُ عَزَّوَجَلَّ** ټول کال به د جادو د اثر نه په حفاظت کښ اوسي.

د ماښام نه پس شپږ نفلونه: د اولیائے کرامو **رَحْمَةُ اللَّهِ السَّلَام** د معمولاتو نه دي چه [په دې شپه] د ماښام د فرضو او سُنْتُو وغیره نه پس شپږ رکعت نفل دوه دوه رکعت ادا کړې شي. ورومبني دوو رکعتو نه مخکښ دا نیت اوکړئ: **”يَا اللَّهُ عَزَّوَجَلَّ** د دې دوو رکعتو په بَرکت ما ته ډیر عُمر سره د خیره راکړې“، د دویم دوو رکعتو نه مخکښ دا نیت اوکړئ: **”يَا اللَّهُ عَزَّوَجَلَّ** د دې دوو رکعتو په بَرکت د مصیبتونو نه زما حفاظت اوکړې.“ د دریم دوو رکعتو نه مخکښ دا نیت اوکړئ: **”يَا اللَّهُ عَزَّوَجَلَّ** د دې دوو رکعتو په بَرکت ما د خپل ځان نه سوا د بل چا مُحتاجه مه کړې.“ په دې شپږو رکعتو کښ د **سُورَةُ الْفَاتِحَةِ** نه پس چه کوم سورت غواړئ لوستې شي، غوره داد ه چه په هر رکعت کښ د **سُورَةُ الْفَاتِحَةِ** نه پس درې درې ځله **سُورَةُ الْإِخْلَاصِ** اولولئ. د هر دوو رکعتو نه پس 21 ځله **قُلْ هُوَ اللَّهُ أَحَدٌ** (پوره سورت) یا یو ځل **سُورَةُ يُسُ** شریف اولولئ، که کیدې شي نو دواړه اولولئ. داسې هم کیدې شي چه یو اسلامي ورور د په اوچت اواز یس شریف لولي او نور د ئې په خاموشئ سره ښه په غور اوري. په دې کښ داخیال کوئ چه بل خوک په دې وخت کښ په ژبه یس شریف بلکه هیڅ هم نه وائی او دا مسئله ښه یاده ساتئ چه کله په اوچت اواز قرآن مجید لوستلې کیري، کوم خلق چه د اوریدو د پاره موجود وي په هغوئې دا فرض عین دي چه خاموشه اوسي او په غور سره ئې اوري. **إِنْ شَاءَ اللَّهُ عَزَّوَجَلَّ** د شپې د شروع کیدو نه مخکښ به د ثواب انبار جوړ شي. هر ځل د یس شریف نه پس **”دُعَاةُ نِصْفِ شَعْبَانَ**“ هم لولئ:

د سګِ مَدِينَه عَفِي عَنْهُ مَدني عرضونه: **اَلْحَمْدُ لِلّٰهِ عَزَّوَجَلَّ!** د سګِ مَدِينَه عَفِي عَنْهُ د ډیرو کلونو نه په شبِ بَرَاءت کښ د بیان شوي طریقي مطابق د شپږو نفلونو او د تِلَاوَتِ وغیره معمول دې. د ماښام نه پس دا عبادت نفلي دې، فرض او واجب نه دې او د ماښام د نمانځه نه پس د نفلونو او د تِلَاوَتِ کولو په شریعت کښ چرې منع هم نه ده راغلې. لَهَذَا! که کیدې شي نو ټول اسلامي ورونږه د په خپلو خپلو جماتونو کښ د ماښام د نمانځه نه پس د شپږو نفلونو وغیره اهتمام اوکړي او ډیر ثوابونه د حاصل کړي. اسلامي خویندې د په خپلو خپلو کورونو کښ دا عمل اوکړي. د الله و رسول **عَزَّوَجَلَّ وَ صَلَّى اللَّهُ تَعَالَى عَلَيْهِ وَآلِهِ وَسَلَّمَ** د رضا د پاره په خپل ښار کښ کیدونکي د دعوتِ اسلامي په هفته واره سُنْتُو نه ډکه اجتماع کښ شرکت په مَدَنِي قَافِلُو کښ سفر او د باعمله مسلمان جوړیدو د پاره د مَدَنِي انعاماتو جیبي سائز رساله حاصله کړئ او هره ورځ ئې ډکوئ. او د **دُعَاةِ نِصْفِ شَعْبَانَ** او د نورو معلوماتو حاصلولو د پاره رساله **”آقا مہینہ“** [اردو] د مَكْتَبَةُ الْمَدِينَةِ د یو شاخ نه حاصله کړئ [او **”د آقا میاشت“** (پښتو) د دعوتِ اسلامي د ویب سائټ www.dawateislami.net نه ډاون لوډ کړئ] او ضرور ئې اولولئ.



طالب
غم مدینه
و بقیع
و مغفرت

دُعَاةُ عَطَّار یا الله **عَزَّوَجَلَّ** خوک چه دا پمفلت کم نه کم بینځلس تقسیم کړي یا ئې په مناسب ځای کښ زورند کړي د هغه په دواړو جهانو کښ بیرئ پوري باسې. **أَمِينٌ بِجَاوَزِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ**